


Wakilan Majalisar Amirkar Na Sake Fasalin Harkokin Tsaron Ofishin Jakadancinta A Nijeriya Saboda Hare-haren Kungiyar Boko Haram



Wakilin Majalisar Amirkar, Stephen Lynch ne, ke karbar wani littafi game da Jihar Kwara, daga hannun Dan Majalisar Dattijai Bukola Saraki. Sani Mohammed ne ya dauko hoton.



Shugaban Masu Rinjayan Majalisar Dattijai, Victor Ndoma-Egba ne, ke gabatar da kyauta ga Dan Majalisar Dattijan Amirkar, Lynch, a Birnin Abuja. Sani Mohammed ne ya dauko hoton.

Dan Majalisar Dattijan Amirkar, Stephen F. Lynch (D-MA), ya ziyarci Nijeriya, a ranakun 10 zuwa 11 ga watan Maris, domin saduwa da jami'an harkokin tsaron Amirkar da dakarun yakar ta'addanci, kazalika da shugabannin Nijeriya, domin sake fasalin harkokin tsaron ofishin jakadanci, a sakamakon irin daddasa boma-

boman da ake yi a garin Maiduguri, kwanan nan, da kuma mubayi'ar da fungiyar Boko Haram ta yi ga fungiyar da'awar Musulunci ta ISIL, dake Kasar Iraq.

Dan Majalisar Dattijan Amirk, Lynch, na daga cikin jiga-jigan Jam'iyyar Democrat, dake Karamin Kwamitin Harkokin Tsaro Kasa, kuma yana tare da wata tawaga ce, dake rangadi, a karkashin jagorancin Shugaban Kwamitin Kula da Al'amurra, Jason Chaffetz (R-UT), wanda ciki har da Wakilin Majalisa Steve Russell (R-OK), zuwa kasashen Afrika ta Kudu, da Mozambique, da kuma Zimbabwe. Tawagar na ci gaba ne da binciken kusan shekaru uku, na ofishin jakadancin, da kuma harkokin diflomasiyya, bisa ga munanan hadarurrukan dake gwamnatin Amirk ke ciki, a kasashen waje, bisa ga barkewar hare-haren ta'addancin da ake yi wa ofisoshin jakadancin Kasar Amirk da kuma Takura Al'amurran Sirri, a Birnin Benghazi, na Kasar Libya, a cikin watan Satumbar 2012.

Lynch ya ratso zuwa Nijeriya ne, kafin saka boma-boman da aka yi kwanan. Da farko an shirya ziyarar ta Lynch ne, zuwa Nijeriya, domin mayar da hankali ga harkokin tsaron ofishin jakadanci da kuma irin mawuyacin halin da ditaruwan 'yan matan makaranta suka shiga, wadanda fungiyar ta Boko Haram ta sace, kamar shekara guda da ta wuce.

"Wannan wani mawuyacin lokaci ne ga Nijeriya da kuma wannan yankin," in ji Lynch. "An shirya yin babban zaben Nijeriya, a cikin mako guda, yayinda fungiyar Boko Haram ke ci gaba da mamaye wani yankin da ya yi girman Jihar New Jersey, a Arewacin kasar. Saka boma-boman da kuma wadansu harkokin na fungiyar ta Boko Haram, wani tabbaci ne, na ci gabon rashin zaman lafiyar, a wadansu wuraren da za a gudanar da zaben. Al'amarin da daure kai."

Kasar Amirk ta bayar da dolar Amirk miliyan 40, a cikin kusan shekaru uku, domin kayayyakin aiki da kuma bayar da horo, ga kasashen Nijeriya da Chad, da sauran kasashen Afrika, bisa ga kokarinsu, na yakar fungiya ta Boko Haram. Har ila yau, Rundunar Sojojin Amirk, ta Musamman, na horar da sojojin Afrika, kan kalubalanter ta'addanci. "Al'amarin na iya canjawa, cikin hanzari, kuma muna iya ci gaba da gano hanyoyin da za a hadsa kai, da sauran Kawayenmu na Afrika, a lokacin da suke yakar wadannan fungiyoyin ta'addanci, a yankin," in ji Lynch.